

# ខុទ្ទកាល័យព្រះមហាក្សត្រ

## ព្រះរាជក្រម

ព្រះរាជក្រមលេខ ០៣ ន.ស.៩៤

យើង

ព្រះបាទសម្តេច ព្រះនរោត្តម សីហនុ ច័ន្ទ្រ

រាជហរិវង្ស ឧភកោសុបាត វិសុទ្ធិពង្ស

អគ្គមហាបុរសរក្សា

និករោត្តម ធម្មិកមហារាជានិរាជ បរមនាថ បរមបពិត្រ

ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា ដែលប្រកាសអោយប្រើនៅថ្ងៃទី ២៤-០៩-១៩៩៣
- បានទ្រង់យល់ព្រះរាជក្រឹត្យ ស្តីពីការតែងតាំងរដ្ឋាភិបាលកម្ពុជា ចុះថ្ងៃទី ០១-១១-១៩៩៣
- គណៈរដ្ឋមន្ត្រីបានយល់ព្រមផង

### ប្រកាសអោយប្រើ

ច្បាប់ដែលបានអនុម័តដោយរដ្ឋសភា នាថ្ងៃទី ០៤ ខែ សីហា ឆ្នាំ ១៩៩៤ ស្តីពីវិនិយោគ នៃ ព្រះរាជាណាចក្រកម្ពុជា ដូចមានសេចក្តីតទៅ ÷

## ជំពូកទី ១

### បទបញ្ញត្តិទូទៅ

\* \* \*

#### មាត្រា ១.-

ច្បាប់នេះមានវិសាលភាពគ្របដណ្តប់លើការវិនិយោគនានា ដែលអនុវត្តនៅលើទឹកដីនៃព្រះរាជាណាចក្រកម្ពុជា ដោយអ្នកវិនិយោគជាជនជាតិខ្មែរ និង ឬ ជនបរទេស ។

**មាត្រា ២-**

អ្នកវិនិយោគទាំងអស់ត្រូវស្ថិតនៅក្រោមច្បាប់នេះ ហើយអាចជា រូបវន្តបុគ្គល ឬ ជានីតិបុគ្គល ។

**ជំពូកទី ២**

**ក្រុមប្រឹក្សាអភិវឌ្ឍន៍កម្ពុជា**

\*\*\*

**មាត្រា ៣-**

ក្រុមប្រឹក្សាអភិវឌ្ឍន៍កម្ពុជា ជាអង្គការមានសមត្ថកិច្ច និងជាច្រកចេញចូលតែមួយគត់ ក្នុងការទទួលបន្ទុកការងារនីតិសម្បទា អភិវឌ្ឍន៍និងការវិនិយោគ ។ ក្រុមប្រឹក្សាអភិវឌ្ឍន៍កម្ពុជា ជាសេនាធិការរបស់រាជរដ្ឋាភិបាល ក្នុង ការពិនិត្យនិងសម្រេចការងារនីតិសម្បទា និង អភិវឌ្ឍន៍និងការវិនិយោគនានា ។

**មាត្រា ៤-**

ក្រុមប្រឹក្សាអភិវឌ្ឍន៍កម្ពុជា មានធនៈកម្មាធិការពីរសំរាប់ជំនួយ ការងារ ៖

១- ធនៈកម្មាធិការនីតិសម្បទា និង អភិវឌ្ឍន៍

២- ធនៈកម្មាធិការវិនិយោគកម្ពុជា ។

**មាត្រា ៥-**

ការរៀបចំ និង ការប្រព្រឹត្តទៅរបស់ក្រុមប្រឹក្សាអភិវឌ្ឍន៍កម្ពុជា ត្រូវកំណត់ដោយអនុក្រឹត្យ ។

**ជំពូកទី ៣**

**វិធានការវិនិយោគ**

\*\*\*

**មាត្រា ៦-**

អ្នកវិនិយោគត្រូវដាក់ពាក្យសុំនៅក្រុមប្រឹក្សាអភិវឌ្ឍន៍កម្ពុជា ដើម្បីពិនិត្យ និង សម្រេច ។

**មាត្រា ៧-**

ក្រុមប្រឹក្សាអភិវឌ្ឍន៍កម្ពុជា ត្រូវឆ្លើយតបអំពីការសម្រេចរបស់ខ្លួនទៅអ្នកវិនិយោគ ក្នុងរយៈពេល ៤៥ ថ្ងៃប៉ុណ្ណោះ គិតពីថ្ងៃទទួលពាក្យសុំដែលបានបំពេញបែបបទត្រឹមត្រូវនិងគ្រប់គ្រាន់ ។ បើមានមូលហេតុត្រឹមត្រូវ បន្តិចការណាដែលប្រកែកមិនព្រមទទួលពិនិត្យនិងឆ្លើយតបអំពីការសម្រេចរបស់ខ្លួនទៅអ្នកវិនិយោគវិញ ហួស

កាលបរិច្ឆេទកំណត់នេះ គេរំលោភច្បាប់ចម្លងច្បាប់ ។

**ជំពូកទី៤**

**ការធានាលើការវិនិយោគ**

\*\*\*

**មាត្រា ៨.-**

អ្នកវិនិយោគត្រូវបានទទួលស្គាល់និងចាត់ទុកដោយស្មើភាពជាចំពោះមុខច្បាប់ គ្មានការរើសអើង អំពើសញ្ញាតិ ឬ ពូជសាសន៍ទេ លើកលែងតែ ចំពោះកម្មសិទ្ធិលើដីធ្លី ដូចដែលមានចែងក្នុងបទបញ្ញត្តិ នៃរដ្ឋធម្មនុញ្ញនៃ ព្រះរាជាណាចក្រកម្ពុជា ។

**មាត្រា ៩.-**

រាជរដ្ឋាភិបាលនិងមិនធ្វើជាតួបន្ទីយកម្ម ដែលនាំអោយប៉ះពាល់ដល់ទ្រព្យសម្បត្តិរបស់អ្នកវិនិយោគ ក្នុងព្រះរាជាណាចក្រកម្ពុជាឡើយ ។

**មាត្រា ១០.-**

រាជរដ្ឋាភិបាលមិនត្រួតពិនិត្យលើថ្លៃផលិតផល ឬ ថ្លៃសេវានានារបស់អ្នកវិនិយោគ ដែលបានទទួល ការអនុញ្ញាតរួចហើយនោះឡើយ ។

**មាត្រា ១១.-**

ដោយអនុលោមទៅតាមច្បាប់ទាំងឡាយដែលពាក់ព័ន្ធ ព្រមទាំងបទបញ្ញត្តិទាំងឡាយដែលបាន កំណត់និងប្រកាសផ្ទុយដោយធនាគារជាតិកម្ពុជា រាជរដ្ឋាភិបាលអនុញ្ញាតដល់អ្នកវិនិយោគ មានសិទ្ធិទិញប័ណ្ណ បរទេសតាមរយៈប្រព័ន្ធធនាគារ សំរាប់បង្វិលទៅបរទេសវិញ ដើម្បីទូទាត់កាតព្វកិច្ចខាងហិរញ្ញវត្ថុដែលពាក់ព័ន្ធ នឹង ការវិនិយោគរបស់ ខ្លួន ។

**ការទូទាត់ខាងលើនេះមាន :**

១- ការទូទាត់លើការនាំចូល និងការបង្វិលទៅក្រៅប្រទេសទាំងដើម ទាំងការនាំប្រាក់ចងការ ។

២- ការទូទាត់ចំណាយសួយសារ និង ថ្លៃសេវាគ្រប់គ្រង ។

៣- ការផ្ទេរប្រាក់ចំណេញ ។

៤- ការបង្វិលដើមទុនវិនិយោគទៅក្រៅប្រទេសវិញ ដូចមានចែង ក្នុងជំពូកទី ៨ ។

## ជំពូក ទី ៥

### ការលើកទឹកចិត្តវិនិយោគ

\* \* \*

#### មាត្រា ១២.

រាជរដ្ឋាភិបាលលើកទឹកចិត្ត ដើម្បីជំរុញការវិនិយោគលើវិស័យ សំខាន់ៗ ដូចតទៅ :

១- ឧស្សាហកម្មនាំមុខ ឬ ឧស្សាហកម្មដែលមានបច្ចេកវិទ្យាខ្ពស់

២- ការបង្កើតការងារ

៣- ការបង្កើនការនាំចេញ

៤- ឧស្សាហកម្មទេសចរណ៍

៥- ការផលិតទំនិញកសិ-ឧស្សាហកម្ម និង ឧស្សាហកម្មកែច្នៃ

៦- ការកសាងហេដ្ឋារចនាសម្ព័ន្ធរូបវន្ត និង ការផលិតថាមពល

៧- អភិវឌ្ឍន៍ខេត្ត និង ជនបទ

៨- ការការពារបរិស្ថាន

៩- ការវិនិយោគក្នុងតំបន់អភិវឌ្ឍន៍ពិសេស ដែលនឹងត្រូវបង្កើតឡើងដោយច្បាប់ ។

#### មាត្រា ១៣.

ការលើកទឹកចិត្តមាន ការលើកលែងទាំងស្រុង ឬ មួយផ្នែក នៃពន្ធ ឥយ និង ពន្ធអាករ ។

#### មាត្រា ១៤.

ការលើកទឹកចិត្តទាំងឡាយ រួមមានដូចខាងក្រោមនេះ ៖

១- អត្រាពន្ធលើប្រាក់ចំណេញស្មើ ៨% លើកលែងតែអត្រាពន្ធផ្សេងៗ លើការរុករក និង អាជីវកម្មធនធានធម្មជាតិ ព្រៃឈើ ប្រេងកាត ប៊ែរ មាស ត្បូងថ្មមាន តម្លៃ ។ ល ។ ដែលត្រូវចែងក្នុងច្បាប់ដោយឡែក ។

២- ពន្ធលើប្រាក់ចំណេញអាចលើកលែងបានរហូតដល់រយៈពេល ៨ ឆ្នាំ គឺ អាស្រ័យលើលក្ខណៈ សម្បត្តិរបស់ការវិនិយោគនីមួយៗនិងអាទិភាព ដែលរាជរដ្ឋាភិបាលនឹងកំណត់ដោយអនុក្រឹត្យ ។ ការលើកលែងពន្ធលើប្រាក់ចំណេញ នឹង ត្រូវអនុវត្តចាប់ពីឆ្នាំដែលបានទទួលប្រាក់ចំណេញលើកទីមួយ ។ ការខាតបង់ រយៈពេល ៥ ឆ្នាំបន្តបន្ទាប់ត្រូវបានអនុញ្ញាតឱ្យយកមកទូទាត់ គិតប្រាក់ចំណេញ ។ ក្នុងករណីយកប្រាក់ចំណេញមកធ្វើវិនិយោគបន្ត ប្រាក់ចំណេញត្រូវបានអនុញ្ញាតឱ្យរួចពន្ធទាំងស្រុង ។

៣- មិនយកអាការលើការបែងចែកប្រាក់ចំណេញនៃការវិនិយោគ ទោះជាប្រាក់ទាំងនោះត្រូវផ្ទេរទៅបរទេស ក្តី ឬ បែងចែកក្នុងប្រទេសក្តី ។

៤- ការលើកលែងពន្ធដារ និងពន្ធអាករ ១០០ % ក្នុងការនាំចូលសំភារៈសំណង់ មធ្យោបាយផលិតកម្មគ្រឿង សំភារៈបរិក្ខារ ទំនិញពាក់កណ្តាលសំរេច វត្ថុធាតុដើម និងគ្រឿងបន្លាស់សំរាប់ប្រើប្រាស់ ត្រូវមានលក្ខខណ្ឌមួយ ដូចតទៅ :

ក- ការវិនិយោគដែលមានទិសដៅសំរាប់បំរើឱ្យការនាំចេញ ក្នុងកំរិត អប្បបរមា ៨០ % នៃផលិត ផលសរុប ។

ខ- មានទីតាំងនៅក្នុងតំបន់អភិវឌ្ឍន៍ពិសេស ដែលមានក្នុងបញ្ជីអាទិភាពសំរាប់អភិវឌ្ឍន៍ប្រកាស ដោយក្រុមប្រឹក្សាអភិវឌ្ឍន៍ កម្ពុជា ។

គ- ឧស្សាហកម្មទេសចរណ៍

ឃ- ឧស្សាហកម្មប្រើប្រាស់កម្លាំងពលកម្មច្រើន ឧស្សាហកម្មកែច្នៃ កសិ-ឧស្សាហកម្ម

ង- ការកសាងហេដ្ឋារចនាសម្ព័ន្ធបរិវេណនិងការផលិតថាមពល ។

ការលើកលែងពន្ធដារ និងពន្ធអាករ ១០០ % ខាងលើនេះ ត្រូវអនុវត្តជាប្រចាំស្របតាមរយៈពេលដែល កំណត់ក្នុងកិច្ចសន្យា ឬ សៀវភៅបច្ចេកសំរាប់ ការវិនិយោគដែលផលិតទំនិញនាំចេញក្នុងកំរិតអប្បបរមា ៨០ % នៃ ផលិតកម្មសរុប ដូចមានចែងក្នុងចំណុច (៤) ក ខាងលើ និងសំរាប់ការវិនិយោគដែលមានទីតាំង ក្នុងតំបន់អភិវឌ្ឍន៍ ពិសេស ដូចមានចែង ក្នុងចំណុច (៤) ខ ។

ក្រៅពីប្រភេទការវិនិយោគដែលមានចែងក្នុងចំណុច(៤)ក និងចំណុច (៤) ខ ខាងលើនេះ ការលើកលែងពន្ធ ដូចមានចែងក្នុងចំណុច (៤) ក និងចំណុច (៤) ខ ខាងលើនេះ ត្រូវបានអនុញ្ញាតឱ្យ សំរាប់តែក្នុងរយៈពេលនៃការរៀបចំកសាងសហគ្រាស រោងចក្រ អាគារ និង ការ ចាប់ដំណើរការអាជីវកម្ម ផលិតកម្មនៅឆ្នាំដំបូងប៉ុណ្ណោះ ។

៥- ការលើកលែងពន្ធដារ ១០០ % ក្នុងការនាំចេញផលិតផលទៅ ក្រៅប្រទេស ។

៦- ការអនុញ្ញាត ឱ្យយកចូលមកក្នុងព្រះរាជាណាចក្រកម្ពុជានូវជន បរទេសណាដែលជា +

- បុគ្គលិក និង អ្នកជំនាញការខាងគ្រប់គ្រង

- បុគ្គលិកបច្ចេកទេស

- កម្មករជំនាញ

សហព័ន្ធនិងអ្នកក្នុងបន្ទុករបស់ខ្លួន ដែលអនុញ្ញាតដោយក្រុមប្រឹក្សាអភិវឌ្ឍន៍កម្ពុជា ហើយស្របទៅ  
តាមច្បាប់អន្តោប្រវេសន៍ និង ច្បាប់ការងារ ។

**មាត្រា ១៥.**

ការអនុញ្ញាតនិងការលើកទឹកចិត្តដែលបានផ្តល់ដោយក្រុមប្រឹក្សាអភិវឌ្ឍន៍កម្ពុជាមិនអាចផ្ទេរ  
លក់បានឡើយ ។

**ជំពូក ទី ៦**

**កម្មសិទ្ធិ និង ការប្រើប្រាស់ដីធ្លី**

\* \* \*

**មាត្រា ១៦.**

អនុលោមតាមរដ្ឋធម្មនុញ្ញ ច្បាប់ និង បទបញ្ញត្តិទាំងឡាយ ដែលពាក់ព័ន្ធទៅនឹងកម្មសិទ្ធិ និង  
ការប្រើប្រាស់ ដីធ្លី :

១- កម្មសិទ្ធិដីធ្លីសំរាប់បំរើឱ្យគោលដៅនៃសកម្មភាពវិនិយោគ ត្រូវបានប្រគល់ជូនចំពោះអ្នកវិនិយោគដែល  
ជាបុរសឬបុគ្គល ឬ នីតិបុគ្គលដែលមានសញ្ជាតិជាខ្មែរ ។ នីតិបុគ្គលមានសញ្ជាតិជាខ្មែរ គឺជានីតិបុគ្គលដែលកាតហ៊ុន  
ចាប់តាំងពី ៥១% ឡើងទៅនៃដើមទុនសរុបជាកម្មសិទ្ធិនៃបុគ្គល ឬ នីតិបុគ្គលដែលមាន សញ្ជាតិជាខ្មែរ ។

២- អ្នកវិនិយោគអាចប្រើប្រាស់ដីធ្លីតាមរយៈការជួលសំរាប់រយៈពេលយ៉ាងតិច ៧០ ឆ្នាំ ហើយអាចស្នើ  
សុំជួលបន្ត ។ ការប្រើប្រាស់ដីធ្លីនេះ រាប់បញ្ចូលទាំងសិទ្ធិនៃកម្មសិទ្ធិទាំងឡាយនៅលើផ្ទៃដីនោះ ត្រូវអនុវត្តស្រប  
តាមច្បាប់ ។

**ជំពូក ទី ៧**

**ការប្រើប្រាស់កំលាំងពលកម្ម**

\* \* \*

**មាត្រា ១៧.**

អ្នកវិនិយោគនៅព្រះរាជាណាចក្រកម្ពុជា មានសិទ្ធិធ្វើការ ជ្រើសរើស និងផ្តល់និយោជិតខ្មែរ និង  
បរទេសបានដោយសេរី ផ្អែកលើមូលដ្ឋាន នៃ ច្បាប់ការងារ និង ច្បាប់អន្តោប្រវេសន៍ ។

**មាត្រា ១៨-**

អ្នកវិនិយោគត្រូវបានអនុញ្ញាតឱ្យផ្តល់និយោជិតបរទេស ដូចមានចែងក្នុងមាត្រា១៤ (៦) ក្នុង  
លក្ខខណ្ឌដូចតទៅ ៖

- ១- គុណភាព សមត្ថភាព និង ជំនាញមិនអាចរកបាននៅព្រះរាជាណាចក្រកម្ពុជាក្នុងចំណោមប្រជាពលរដ្ឋ  
ខ្មែរ ។ បើមានការផ្តល់និយោជិតប្រភេទនេះ ត្រូវភ្ជាប់មកជាមួយនូវសេចក្តីចម្លងលិខិតឆ្លងដែន សញ្ញាប័ត្រ និង  
ប្រវត្តិប្រសិទ្ធភាពរបស់និយោជិតនោះ ។
- ២- អ្នកវិនិយោគមានកាតព្វកិច្ចធ្វើការបណ្តុះបណ្តាលជាប្រចាំ និងសមស្របជូននិយោជិតខ្មែរ ។
- ៣- ការជំរុញលើកកម្ពស់ជីវភាពនិយោជិតខ្មែរ ដើម្បីអាចក្លាយទៅជាអ្នកមាន ឋានៈខ្ពស់ត្រូវធ្វើជាប្រចាំ ។

**មាត្រា ១៩-**

និយោជិតបរទេស ត្រូវបានអនុញ្ញាតអោយផ្ទេរទៅក្រៅប្រទេសនូវប្រាក់បៀវត្ស ដែលទទួលបាន  
នៅក្នុងព្រះរាជាណាចក្រកម្ពុជា តាមរយៈប្រព័ន្ធធនាគារ ក្រោយពីបានបង់ពន្ធចូចហើយ ។

**ជំពូកទី ៨**

**វិវាទ និង ការរំលាយ**

\*\*\*

**មាត្រា ២០-**

វិវាទដែលទាក់ទងទៅនឹងកិច្ចការវិនិយោគនៅក្នុងព្រះរាជាណាចក្រកម្ពុជាបស់អ្នកវិនិយោគ ដែល  
ពាក់ព័ន្ធទៅនឹងសិទ្ធិ និង ការព្យាបាលដែលមានចែងក្នុងច្បាប់នេះអាច ៖

- ១- ដោះស្រាយដោយសម្រុះសម្រួលតាមរយៈការពិគ្រោះគ្នារវាងភាគី ដំណោះទាំងឡាយ ។
- ២- ក្នុងអំឡុងពេលពីរខែ បើវិវាទមិនបានដោះស្រាយតាមការសម្រុះសម្រួលគ្នាទេ វិវាទនេះអាច៖
  - លើកយកមកដាក់ជូនក្រុមប្រឹក្សាអភិវឌ្ឍន៍កម្ពុជាផ្តល់យោបល់
  - ដោះស្រាយតាមផ្លូវតុលាការ នៃ ព្រះរាជាណាចក្រកម្ពុជា
  - ឬ ដោះស្រាយតាមនីតិវិធីអន្តរជាតិណាមួយតាមការព្រមព្រៀងនៃភាគី ។

**មាត្រា ២១-**

ក្នុងករណីអ្នកវិនិយោគមានបំណងចង់បញ្ចប់សកម្មភាពរបស់ខ្លួននៅក្នុងព្រះរាជាណាចក្រកម្ពុជា  
អ្នកវិនិយោគនោះ ត្រូវជូនព័ត៌មានទៅក្រុមប្រឹក្សាអភិវឌ្ឍន៍កម្ពុជាតាមរយៈលិខិតអនុសិដ្ឋ ឬ លិខិតប្រគល់ផ្ទាល់ដៃ

ដោយមានបញ្ជាក់ថាបានទទួលត្រឹមត្រូវ ។ លិខិតខាងលើនេះ ត្រូវចុះហត្ថលេខាដោយអ្នកវិនិយោគ ឬ អ្នក  
តំណាងពេញសិទ្ធិរបស់ក្រុមហ៊ុនហើយត្រូវបញ្ជាក់អំពីមូលហេតុនៃការបញ្ចប់សកម្មភាពនោះផង ។

**មាត្រា ២២.-**

ក្នុងករណីដែលមានការសុំរំលាយក្រៅផ្លូវតុលាការ អ្នកវិនិយោគត្រូវផ្តល់ជូនក្រុមប្រឹក្សាអភិវឌ្ឍន៍  
កម្ពុជា នូវលិខិតបញ្ជាក់ ពីម្ចាស់បំណុល ពីអ្នកប្តឹងរបស់ខ្លួន និង ពីក្រសួងសេដ្ឋកិច្ច និង ហិរញ្ញវត្ថុ  
ថាបញ្ហាទាំងឡាយត្រូវ បានដោះស្រាយចប់ជាស្ថាពរហើយ ទើបអ្នកវិនិយោគនោះអាចត្រូវបាន  
អនុញ្ញាតអោយរំលាយក្រុមហ៊ុន ឬ សហគ្រាសរបស់ខ្លួនជាផ្លូវការបានតាមបែបបទ នៃ ច្បាប់ពាណិជ្ជកម្ម ។

**មាត្រា ២៣.-**

ក្នុងករណីដែលអ្នកវិនិយោគត្រូវបានអនុញ្ញាតឱ្យរំលាយក្រុមហ៊ុន ឬ សហគ្រាសរបស់ខ្លួនជាផ្លូវការ  
ទោះតាមផ្លូវតុលាការក្តី ឬ ក្រៅផ្លូវតុលាការក្តី អ្នកវិនិយោគអាចផ្ទេរនូវទ្រព្យសម្បត្តិដែលសេសសល់នៅក្រៅ  
ប្រទេស ឬ មួយប្រើ ប្រាស់នៅក្នុងព្រះរាជាណាចក្រកម្ពុជា ។ ចំពោះគ្រឿងម៉ាស៊ីន និង សម្ភារៈបរិក្ខារដែលបានការ  
អនុញ្ញាតអោយនាំចូលដោយរួចពន្ធហើយបានប្រើប្រាស់ក្នុងអំឡុង ពេលតិចជាងប្រាំឆ្នាំ ( ៥ ឆ្នាំ ) អ្នកវិនិយោគត្រូវ  
បង់ពន្ធតាមច្បាប់ជាធរមាន ។

**ជំពូកទី ៩**

**អវសានបញ្ញត្តិ**

\* \* \*

**មាត្រា ២៤.-**

ការវិនិយោគទាំងឡាយ ដែលបានទទួលការអនុញ្ញាត ក្រោមច្បាប់ស្តីពីការវិនិយោគនៅរដ្ឋកម្ពុជា និង  
អនុក្រឹត្យស្តីពីការវិនិយោគរបស់បរទេសនៅរដ្ឋកម្ពុជា ត្រូវបានទទួលផលប្រយោជន៍ និង កាតព្វកិច្ច ដូចមានចែង  
ក្នុងច្បាប់នេះ ដែរ ប៉ុន្តែច្បាប់នេះពុំមានអានុភាពប្រតិសកម្មទេ ។

**មាត្រា ២៥.-**

ក្នុងករណីដែលអ្នកវិនិយោគរំលោភ ឬ មិនអនុវត្តតាមលក្ខខណ្ឌទាំងឡាយដែលបានកំណត់ ក្រុម  
ប្រឹក្សាអភិវឌ្ឍន៍កម្ពុជាមានសិទ្ធិអំណាចដកហូតសិទ្ធិផ្សេងៗ និងផលប្រយោជន៍ទាំងអស់ ឬ មួយផ្នែកដែលបានផ្តល់  
ជូនអ្នកវិនិយោគកន្លងមក ។



**មាត្រា ២៦.**

ច្បាប់នេះត្រូវប្រកាសជាការប្រញាប់ ។

ធ្វើនៅរាជធានីភ្នំពេញ នៅថ្ងៃទី ០៥ ខែ សីហា ឆ្នាំ ១៩៩៤

ក្នុងព្រះបរមនាម និង តាមព្រះរាជបង្គាប់

ប្រមុខរដ្ឋស្តីទី

ហត្ថលេខា

**ជា ស៊ីម**

បានបង្គំទូលថ្វាយ និង ជំរាបជូន

សម្តេចនាយករដ្ឋមន្ត្រីទី ១ និងទី ២

មេសារដ្ឋមន្ត្រីទទួលបន្ទុកកិច្ចការនីតិសម្បទានិង អភិវឌ្ឍន៍

ហត្ថលេខា

**ភាគ ឈាន**

បានយកសេចក្តីក្រាបបង្គំទូលថ្វាយ

សូមឡាយព្រះហស្តលេខាព្រះមហាក្សត្រ

នាយករដ្ឋមន្ត្រីទី ១

នាយករដ្ឋមន្ត្រីទី ២

ព្រះហស្តលេខា

និង

ហត្ថលេខា

**នរោត្តម រណាម្មន្ទី**

**ហ៊ុន សែន**